

Добредојдовте во ТРИУМФ

Драги Триумфалци

Ми претставува оргомно задоволство да ви го претставам првото издание на електронскиот весник на ТРИУМФ! Отсега па натаму, ќе ги одбележуваме сите настани, предавања, работилници и тренинзи во нашиот е-весник, за спомените да останат засекогаш евидентирани како дел од сите Триумфални случувања во нашата организација.

Драги пријатели, сакам да Ве известам дека овој е-весник ќе биде припреман секој месец, а ќе ги содржи сите актулни настани кои се случиле во претходните неколку недели и ќе се случуваат во текот на следниот месец. Како прво издание на овој е-весник, чест ми е да ги претставам сите настани од почетокот на основањето на ТРИУМФ!

Ќе започнеме од основањето на ТРИУМФ и од свеченото отварање кое се случи на почетокот од месец Април. Ќе ве запознаеме со нашиот прв проект, Приказните од Баба и Дедо, остварен во соработка со две пензионерки и градинката Орце Николов, во нас.Карпош. Соработката со Европската Унија ја започнавме со апликации за проекти и тренинзи, од програмата Млади во Акција и програмата за Доживотно Учење.

Во Мај склучивме соработка со неколку невладини организации од Европската Унија и го добивме првото спонзорство од RedBull. Почнавме со обуки, при што ја остваривме првата Професионална Ориентација, првата обука за аплицирање за програмата Gruntvig.

Овој месец почнавме со еко-креативни работилници. Одржавме акција за собирање рециклирачки материјал, од секаков вид, како и прва работилница за ЕкоНакит од е-отпад. Следната работилница ќе биде за ЕкоНакит од текстил.

Се надевам ќе се забавувате со нашите проекти и ќе најдете соодветен настан на кој би сакале да се активирате!

Со почит, Ангелевска Ангела



Содржина

Претставување на ТРИУМФ

Драги Триумфалци	1
Свечео отварање	2
За ТРИУМФ	2
Признавање на волонтерите	2
Програма Доживотно Учење	3
Програма Млади во Акција	3
Персонални Портфолија	6

Настани во ТРИУМФ

Приказните од Баба и Дедо	3
Професионална Ориентација	4
Обука за Грундтвиг апликации	4
Акција за Рециклирање	5
Креативни работилници	5
Следни настани во Јуни	6



Свечено отварање на ТРИУМФ!

На 6^{та} Април, оваа година, главни иницијатори за основање на невладината организација ТРИУМФ, Ангела и Сања, на скромен начин, но со многу пријатели и поддржувачи, свечено ги отворија вратите на Центарот за Кариера ТРИУМФ Скопје.

За прв пат, во првото издание на е-весникот на ТРИУМФ, ги споделуваме сликите од настанот. Уште еднаш би сакале да изразиме голема

благодарност на сите присутни на отварањето, а особено на Јована и Здравко Богески, кои несебично ни дадоа простор за работа на организацијата.



*Активирај се! Создади општество без предрасуди за возраста и социјалниот статус!
Секоја иновација започнува со една мала идеја!*

Признавање на волонтерите

Центарот за Кариера Триумф ги почитува своите членови и волонтери и им благодариме за нивната работа и посветеност, давајќи им заслужено признание.

Еднаш месечно, Центарот за Кариера Триумф дава признание на еден член или волонтер од нашата организација кој направил интересен настан и најмногу придонел за подобрување на социјалниот и професионалниот статус на граѓаните. Ваквиот човек веруваме дека заслужува да биде награден и прогласен за ѕвезда во ТРИУМФ!

За ТРИУМФ

Невладината организација **Центар за кариера Триумф** е основана како Здружение за подобрување на социјалниот и професионалниот статус на граѓаните КАРИЕРА ТРИУМФ Скопје, на ден 1ви Март 2013. Како таква организација, се занимава со реализирање на различни курсеви, тренинзи, предавања и конференции. Наши основни цели:

1. Подобрување на социјалното и едукативното ниво на граѓаните
2. Информирање за можности за професионално надоградување и вработување кои се нудат во светот и можноста за нивно имплементирање на нашите простори
3. Промовирање на здрав животен стил преку различни умствени и физички активности
4. Поддржување на претпријатијата и на индивидуалните претприемачи со можност за нивна промоција преку активностите на организацијата (подготовка на тренинзи, промоции, работилници, конференции и слично)
5. Организирање на предавања, советувања, конгреси, собири, тренинзи, изложби, конференции и други форми на едукација и стручно усовршување.
6. Давање можност на вработени во различни сектори, од различни професии за посета на тренинзи и обуки во некои од земјите од Европската Унија
7. Залагање за социјална интеграција на граѓаните од сите возрасти преку одржување настани на кои ќе биде опфатена популацијата од најмала до најстара возраст



Приказните од Баба И Дедо

"Приказните од дедо и баба" - реализирана акција во ЈОУД Градинка "Орце Николов" Карпош на ден 25.04.2013 година. Две прекрасни пензионерки, Драгица Најчевска и Лилјана Анодонова, ги споделија нивните животни приказни за развојот на својата кариера. Од нивните соништа кога биле на најмала возраст, токму како слушателите од градинката; преку нивниот интересен и возбудлив пат до создавањето плодна кариера, секоја во својата област.

Настанот започна со кратко претставување на проектот. Драгица и Лиле ги раскажаа своите приказни пред малите дечиња со бујна фантазија. Инспирираните деца побрзаа во училниците за да се нацртаат себе си во кариерата која ја посакуваат.

Задоволните пензионерки ги оставивме во канцеларијата на директорката на канцеларијата, каде споделија уште приказни од развојот на својата кариера.

Намерно сакавме да започнеме со овој проект, кој ги раскинува границите на возрастната разлика и ги спојува најмалите со најстарите, остварувајќи ја главната цел на ТРИУМФ- подигнување на социјалното и едукативното ниво на граѓаните.

Програмата Млади во Акција

Програмата Млади во Акција има неколку делови, од кои ТРИУМФ во месец Април аплицираше за под-програмата 1.1 Младински Размени. Истовремено, склучи договори за соработка со младински организации од неколку земји од Европа, каде нашите членови и волонтери во текот на следните 12 месеци ќе може да учествуваат на тренинзи и младински размени.



Програма Доживотно Учење

Програмата Доживотно Учење има неколку делови, од кои ТРИУМФ во месецот Април претстави и аплицираше за две: Грунтвиг и Комениус.

Комениус е програма наменета за усовршување на наставници и вработени во едукативниот сектор за деца и млади, до 24 години.

Грунтвиг е програма наменета за едукативниот сектор за возрасни, во кои се вклучени сите граѓани на возраст над 24 години.

Тренинзите кои се нудат преку овие две програми траат од 5 до 10 дена, а се наоѓаат во заедничка дата-база на следниот линк:

<http://ec.europa.eu/education/trainingdatabase/>

Сите заинтересирани да учествуваат во ваков тренинг, може да го одберат нивниот омилен и да аплицираат преку ТРИУМФ.

Во Април, преку ТРИУМФ аплицираа две професорки од Гимназијата Никола Карев и членови од ТРИУМФ.



Обука за АПЛИЦИРАЊЕ ЗА ТРЕНИНЗИ ОД ГРУНДТВИГ ПРОГРАМАТА

Поради големиот број заинтересирани членови и волонтери од невладината организација КАРИЕРА ТРИУМФ Скопје за учество на тренинзите од програмата за Доживотно Учење, иницирана од Европската Унија, подпрограма Грунтвиг; Центарот за КАРИЕРА ТРИУМФ Скопје, одлучи да организира обука за целиот процес на аплицирање за овие тренинзи.

Првата обука од ваков карактер ќе се одржи на 18.05.2013 година во 16:00 часот, во просториите на КАРИЕРА ТРИУМФ, на адреса Козле 45Б.

Обуката ќе ја води Ангелевска Ангела.



Месец Мај

Во месец Мај, во ТРИУМФ организиравме две обуки :
ПРОФЕСИОНАЛНА ОРИЕНТАЦИЈА
И Обука за пишување ГРУНДТВИГ Апликации.

ПРОФЕСИОНАЛНА ОРИЕНТАЦИЈА

На ден 27.05.2013 година се одржа настан на кој присуствуваа млади луѓе на возраст од 18 до 25 години. Во фокусот на претстојните уписи за високо образование и потребата за насока на едукативно поле, дипломираниот психолог Светлана Пецановска го водеше предавањето за професионална ориентација. Се споменаа факторите поради кои младите ја избираат погрешната професија, родителите како големо одлучувачко влијание и самоспознавањето за своите способности кое младите треба да го развијат за подобра одлука. На самото предавање им беа доделени на учесниците психолошки тестови за професионална ориентација и енергетски пијалоци – Red Bull. Предавањето траеше час и половина, а се одржа во просториите на КАРИЕРА ТРИУМФ.

МЕСЕЦ ЈУНИ

Го почнавме месецот на екологијата со акција за собирање рециклирачки материјали и работилници за креативно користење на отпадот кој може да се рециклира.

На настанот собиравме Е-Отпад ; Текстил (од кој селектирани дел беше дониран во Детскиот Дом 11 Октомври) ; Весници и Картони.

Првата бесплатна работилница ја водеше Елена Ѓорѓиевска, иницијаторот за почеток на учење на сите заинтересирани за изработување на ЕкоНакит. На сликите можете да видите дел од изработениот ЕкоНакит од Е-Отпад.

Следната бесплатна работилница ќе биде за изработка на ЕкоНакит од текстил.

Сите заинтересирани за учество во работилниците треба да испратат е-маил со нивно Име и Презиме и ознака за која работилница се пријавуваат на

prijavisenatriumf@gmail.com

5 ЈУНИ 2013

СОБИРАЊЕ РЕЦИКЛИРАЧКИ МАТЕРИЈАЛ



По повод Светскиот ден на Животната Средина, а со цел да ја зачуваме нашата животна средина и да го намалиме отпадот во градот Скопје, ги повикуваме сите граѓани да се приклучат во акцијата за собирање рециклирачки отпад во Бистро **ПИКОЛО, ТЦ Лептокарија**, каде членови и волонтери од **КАРИЕРА ТРИУМФ** ќе има од **16:00 до 18:00 часот**.

Што може да се рециклира?

- Е-отпад (стари компјутери, тастатури, принтери, телевизори, телефони, секаков помал апарат од дома кој веќе не го користите)
- Текстил
- Весници (весниците кои може да се рециклираат се весници кои не се со мрсна хартија)
- Картони (картонски кутивчиња од креми, лекови, храна која не била во директен допир со кутијата)

World
Environment Day
5th June 2013

Дознај кој отпад
можеш да го
рециклираш

Види креативни
начини за
користење на
рециклирачкиот
материјал

Придонеси за
почисто Скопје

Триумфирај и
Донирај!



Центар за Кариера ТРИУМФ

Козле 45б, 1000 Скопје, Република
Македонија
(+389) 78 308 168
careercentertriumph@gmail.com

Кај нас е важно да победите!

Најди не на Интернет:
<http://careertriumph.weebly.com>



Следни настани во ТРИУМФ

Во месец Јуни ТРИУМФ започна и со еден-на-еден обуки за пишување и развивање на персонални портфолија за аплицирање при работа. Ќе се одржи работилница за пишување професионална биографија и мотивационо писмо.

Денови кои ТРИУМФ ќе ги одбележи во Јуни, покрај 5^{ти} Јуни (Светскиот ден на Животната средина) се:

- 14ти Јуни, Светскиот ден на Донирање на Крв
- 19ти Јуни, Денот на Пеперутките и
- 21ви Јуни, Светскиот ден на Музиката

Предложи настан или идеја за проект

Сакаш да го пренесеш своето знаење? Имаш хоби кое ќе биде интересно за други? Или пак, имаш идеја за проект кој ќе го подобри професионалниот или социјалниот статус на граѓаните? ТРИУМФ може да ти помогне да ги оствариш своите цели! Контактирај не преку телефон или email, или едноставно дојди во нашите канцеларии.

Со Вашата донација можете да помогнете во подобрувањето на социјалното и професионалното ниво на граѓаните. Одберете конкретен проект кој сакате да го поддржите, или поддржете ја целата годишна програма на ТРИУМФ!

Донирајте на следната жиро сметка, до Здружение за подобрување на социјалниот и професионалниот статус на граѓаните КАРИЕРА ТРИУМФ Скопје

Жиро сметка: 27 00 685 970 401 41

Даночен Број: 40 570 135 211 20

Депонент на Халкбанк а.д. Скопје

